

Página principal > Recorrer aos tribunais > Sistemas judiciais nacionais e da UE > **Sistemas de justiça nacionais**  
Sistemi ġudizzjarji nazzjonali

Áustria

Din it-taqsimha tal-Portal tipprovdi ħarsa ġenerali lejn il-qrati fl-Awstrija.

**L-organizzazzjoni tal-ġustizzja – is-sistema ġudizzjarja**

Filmkien mal-fergħat legiżlattivi u eżekuttivi, il-ġudikatura titqies bħala t-tielet pilastru tal-gvern f'pajjiż fejn jipprevali l-istat tad-dritt. Il-ġudikatura tiżgura li l-ligijiet jiġu infurzati, filmkien mal-fergħa eżekuttiva. Is-sistema ġudizzjarja tinżamm separata mis-sistema eżekuttiva fil-livelli kollha. Il-qrati huma istituzzjonijiet tal-Istat stabbiliti bil-ligi u huma magħmula minn imħallfin indipendenti u imparzjali li ma jistgħux jitneħħew jew jiġu trasferiti mill-kariga u li jieħdu d-deċiżjonijiet tagħhom fuq il-bażi tal-ligi biss, soġġetti għal proċedura formali u f'isimha minn influwenzi esterni.

Is-sistema ġudizzjarja tikkonsisti mill-**qrati ordinarji** (*ordentliche Gerichte*) li jiddeċiedu dwar talbiet ta' dritt civili u dwar akkużi kriminali, mill-qrati amministrattivi (*Verwaltungsgerichte*) u mill-Qorti Kostituzzjonali (*Verfassungsgerichtshof*). Il-qrati ordinarji jinkludu l-qrati distrettwali u reġjonali (*Bezirks- und Landesgerichte*), il-qrati reġjonali superjuri (*Oberlandesgerichte*), u l-Qorti Suprema (*Oberster Gerichtshof*) għal appellijiet finali f'kawżi civili u kriminali. Kull provinċja għandha qorti amministrattiva. Barra minn hekk, hemm Qorti Amministrattiva Federali (*Bundesverwaltungsgericht*) fi Vjenna b'guriżdizzjoni federali (u ufficij fi Graz, Linz u Innsbruck) u Qorti Fiskali Federali (*Bundesfinanzgericht*). Il-Qorti Amministrattiva Suprema (*Verwaltungsgerichtshof*) tisma' l-appellijiet finali mill-Qrati Amministrattivi.

**L-uffiċċji tal-prosekutur pubbliku** (*Staatsanwaltschaften*) huma korpi speċjali li huma separati mill-qrati. Il-kompitu ewlieni tagħhom huwa li jirrappreżentaw l-interess pubbliku fl-amministrazzjoni tal-ġustizzja kriminali. Huma jidderieġu l-investigazzjoni preliminari fi proċedimenti kriminali, iressqu l-akkużi u jmxexx l-prosekuzzjoni. Il-prosekuturi pubbliċi jitqiesu li jagħmlu parti mis-sistema tal-qorti ordinarja, iżda huma soġġetti għall-istruzzjonijiet tas-superjuri tagħhom. Fil-quċċata tal-ġerarkija tal-istruzzjonijiet hemm il-Ministru għall-Ġustizzja, li jrid iwieġeb lill-Parlament meta jwettaq dmirijietu. L-istruzzjonijiet iridu jkunu motivati u mahruġa bil-miktub, peress li se jiġu inkluzi fil-fajl. **Il-ħabsijiet** (*Justizanstalten*) huma responsabbli għall-eżekuzzjoni ta' sentenzi ta' priġunerija u ordnijiet oħra ta' detenzjoni. Huma responsabbli għal żamma taħt arrest, l-infurzar ta' sentenzi ta' priġunerija u kwalunkwe ordni għal detenzjoni preventiva (*Maßnahmenvollzug*). Il-ħabsijiet jistgħu jieħdu l-forma ta' faċilitajiet reġjonali għal żamma taħt arrest (*Landesgerichtliche Gefangenenhäuser*), ċentri korrettivi għall-infurzar ta' sentenzi ta' priġunerija (*Strafvollzugsanstalten für den Vollzug von Freiheitsstrafen*) jew ċentri psikjatriċi siguri (*Forensisch Therapeutische Zentren*) għall-infurzar ta' ordnijiet ta' detenzjoni preventiva. Iċ-ċentri korrettivi jinkludu ċentri korrettivi speċjali (*Sonderanstalten*) għall-adolesxenti, u għannisa. Il-prinċipju wara ċ-ċentru korrettiv modern huwa li l-priġunieri jiġu mcaħħda mil-libertà iżda bl-għan li jiġu megħjuna jsiru ċittadini li josservaw il-ligi u li jkunu kapaċi jadattaw għall-ħtiġijiet tal-ħajja f'komunità, u li ma jhalluhomx jaddottaw imġieba kriminali (riabilitazzjoni soċjali). Barra minn hekk, jenħteġ li ċ-ċentru jgħinuhom jifhemu għaliex l-imġieba li wasslet għas-sentenza tagħhom kienet soċjalment inaċċettabbli.

**Is-servizzi ta' probation** (*Bewährungshilfeinrichtungen*) jieħdu ħsieb persuni b'sentenzi kondizzjonali u priġunieri meħlusa taħt probation. Fil-biċċa l-kbira tagħhom, dawn il-kompiti ġew ittrasferiti f'idejn assoċjazzjonijiet privati li, madankollu, huma taħt is-sorveljanza tal-Ministeru Federali għall-Ġustizzja. Strettament, il-ġudikatura fl-Awstrija hija magħmula mill-qrati ordinarji, il-prosekuturi pubbliċi, il-ħabsijiet u s-servizzi ta' probation. Il-Ministru Federali għall-Ġustizzja jmxexxi s-sistema ġudizzjarja bħala l-awtorità suprema. Huma responsabbli mill-**Ministeru Federali għall-Ġustizzja**. Il-Ministru Federali għall-Ġustizzja huwa membru tal-gvern federali, u huwa inkarigat mill-ġestjoni politika u l-koordinazzjoni fil-ministeru u s-sorveljanza ġenerali tal-entitajiet assoċjati u d-dipartimenti kollha.

**Il-qrati ordinarji jistgħu jinqasmu f'diversi livelli:**

il-Qrati distrettwali (*Bezirksgerichte*)

il-Qrati reġjonali (*Landesgerichte*), magħrufin ukoll bħala "qrati tal-prim'istanza" (*Gerichtshöfe erster Instanz*)

il-Qrati reġjonali superjuri (*Oberlandesgerichte*), magħrufa wkoll bħala qrati tat-tieni istanza (*Gerichtshöfe zweiter Instanz*)

Il-Qorti Suprema (*Oberster Gerichtshof*)

**Bażijiet tad-data legali**

Il-**Portal tal-Ġustizzja Awstrijak** jipprovdi informazzjoni ġenerali dwar is-sistema ġudizzjarja Awstrijaka.

**L-aċċess għall-bażi tad-data huwa mingħajr ħlas?**

Iva, l-aċċess għall-**Portal tal-Ġustizzja Awstrijak** huwa **mingħajr ħlas**.

L-aħħar aġġornament: 25/10/2023

Il-verżjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.